

قندوز: عارضی قبضہ اور مضمراں

ڈاکٹر محمد اقبال خلیل

۲۸ نومبر ۲۰۱۵ء کو قندوز پر طالبان کا قبضہ ایک طویل منصوبہ بندی کا نتیجہ تھا۔ یہ ۲۰۰۱ء کے بعد ان کی ایک بڑی جنگی کامیابی تھی۔ قندوز افغانستان کے شمال میں ملک کا پانچواں بڑا شہر ہے جس کی آبادی ۳۶۵ لاکھ ہے۔ اگرچہ یہ قبضہ عارضی تھا اور محض چند روز تک محدود رہا، لیکن اس نے واشنگٹن میں چینیا گان کے بزرگ ہمبوں کو بہت کچھ سوچنے پر مجبور کر دیا۔ علمی نشریاتی اداروں نے اس کو ایک بڑی خبر کے طور پر نمایاں طور پر پیش کیا۔ سی این این کے میں الاقوامی تبصرہ نگارنک رو برسن نے اس کو طالبان کے لیے ایک بڑا انعام فراہدیا۔ افغانستان میں امریکی اور ناطو افواج کے تدریجی اخراج کے بعد ماہ چنوری میں صدر باراک اوباما نے امریکی پالیسی کی وضاحت کرتے ہوئے کانگریس سے اپنے مکملی خطاب میں کہا تھا کہ: ”اب ہم خود افغانستان کا گشت کرنے کے بجائے افغان سیکیورٹی فورس کو استعمال کریں گے، جن کی ہم نے خوب تربیت کی ہے۔“ لیکن قندوز کی حد تک افغان فوج یہ ذمہ داری پورانہ کر سکی، جب کہ شہر سے محض تین کلومیٹر کے فاصلے پر واقع ایئر پورٹ پر ہزاروں کی تعداد میں لاکا امریکی فوج موجود تھی۔ نک رو برسن نے طالبان کی جنگی حکمت عملی بتاتے ہوئے کہا کہ وہ اس سال ماہ اپریل سے اس کام پر لگے ہوئے تھے اور عید کی چھٹیوں کا فائدہ اٹھاتے ہوئے شہر میں آہستہ آہستہ داخل ہوئے اور بڑا حملہ کر دیا۔

افغانستان کی وزارت داخلہ کے ترجمان صدیق صدیقی نے سب سے پہلے دنیا کو یہ خبر سنائی کہ: ”طالبان نے ۱۰ مختلف اطراف سے شہر پر حملہ کیا اور گورنر ہاؤس اور پولیس ہیڈ کوارٹر پر پیر کی صبح ہی قبضہ کر لیا تھا۔ افغان آرمی کے جزل مرادی نے الزام لگایا کہ ان میں غیر ملکی ازبک بھی

شامل تھے۔ افغان طالبان کے ترجمان ذیت اللہ مجاہد نے اپنے ٹویٹر اکاؤنٹ میں لکھا کہ: ”طالبان قندوز میں افغان آرمی کا صفائی کر رہے ہیں۔ عام شہریوں سے کہا کہ وہ اپنے گھروں تک محدود رہیں۔“

● طالبان کی حکمت عملی: طالبان شمالی افغانستان کے کمانڈر حاجی قادر نے جن کا تعلق شمالی صوبے بدخشن سے ہے دعویٰ کیا کہ ہم نے گذشتہ سال ہی یہ فیصلہ کر لیا تھا کہ جنوب کے بجائے شمال کی طرف جنگ پر توجہ دی جائے گی۔ اس لیے ہم نے چار شمالی صوبوں پر قبضے کا منصوبہ بنایا ہے۔ واقعی ایسا لگتا ہے کہ قندوز پر قبضہ ایک طویل حکمت عملی کا حصہ ہے۔ کیونکہ جب افغان آرمی نے قبضہ چھڑانے کے لیے نقل و حرکت شروع کی تو اس کو جگہ جگہ مزاحمت کا سامنا کرنا پڑا۔ قندوز کی جانب روائی افغان فوجی کا نوابے بغلان صوبے میں رکاوٹوں اور حملوں کی وجہ سے مشکلات سے دوچار ہوئے۔ سڑک پر پتھر اور ریت کی بوریاں رکھ دی گئی تھیں۔ طالبان نے صرف قندوز شہر پر قبضہ نہیں کیا بلکہ قندوز صوبے کے ایک اہم ضلع چار درہ پر بھی قبضہ کیا جہاں سے افغانستان کی ایک اہم شاہراہ گزرتی ہے، جو مزار شریف کو قندوز سے ملاتی ہے۔

قندوز شہر پر طالبان کا قبضہ عارضی تھا اور صرف تین دن تک رہا۔ اس دوران طالبان شہر اور بازار کے اہم مقامات پر موجود رہے۔ ان کے جھنڈے عمارتوں پر لہراتے رہے اور وہ گھر گھر تلاشی لیتے رہے۔ جمعرات کے دن افغان حکومت نے اعلان کیا کہ وہ شہر میں واپس داخل ہو چکی ہے اور اس نے طالبان کو وہاں سے نکال دیا ہے۔ اس دوران ہزاروں لوگ قندوز سے نکل گئے۔ انہوں نے ایک پورٹ کا رخ کیا، جہاں سیکورٹی فورسز بڑی تعداد میں موجود تھیں۔ شہر کی بھلی کاٹ دی گئی تھی۔ مقامی ٹی وی اسٹیشن اور یہ یوکی نشریات بند ہو گئی تھیں۔ طالبان کی قابض فوجوں نے ایسے افراد کی فہرستیں تیار کیں، جو ان کو مطلوب تھے اور ان کی تلاش میں وہ گھروں پر چھاپے مارتے رہے۔ طالبان لاڈ پسکرلوں پر دکان داروں کو ہدایات دیتے رہے کہ وہ دکانیں کھول دیں۔

طالبان نے قندوز کے اس عارضی قبضے سے کیا حاصل کیا؟ ان کے کیا اہداف تھے اور وہ اس کے حصول میں کس حد تک کامیاب ہوئے؟

ایک مقصد تو بڑا واضح طور پر نظر آیا کہ انہوں نے قندوز جبل میں بند اپنے ۲۰۰ سا تھیوں کو چھڑا لیا جو کافی عرصے سے وہاں قید تھے۔ دوسرا بڑا فائدہ ان کو بھاری تعداد میں اسلحے کی صورت

میں ہوا جو انھوں نے سیکڑوں گاڑیوں میں ڈال کر اپنے ٹھکانوں کو روانہ کیا۔ ان میں وہ بکتر بند امریکی ساختہ گاڑیاں بھی بڑی تعداد میں شامل تھیں جو افغان آرمی اور پولیس کے زیر استعمال رہتی ہیں۔ مال غنیمت میں ۱۵۰ گاڑیوں کے علاوہ بھاری مشین گنوں، مارٹر توپوں، کلاشکوف رائفلوں اور بارودی مواد کے بڑے ذخیرے طالبان کے ہاتھ آئی وہ بھاری رقوم اور غیر ملکی کرنی ہے، جو قندوز شہر کے بنکوں اور خزانے میں موجود تھی۔ افغان آرمی نے جب قندوز پر دوبار قبضہ کیا تو انھوں نے ۲۰۰ طالبان مجاہدین کو مارنے کا دعویٰ کیا لیکن طالبان اپنا نقصان بہت کم بتاتے ہیں۔

• **قدوز ہسپتال پر بمباری:** قندوز پر طالبان کا قبضہ تو چند روز میں ختم ہو گیا، لیکن ۳۳ راکٹوں کو ایک اندو ہناک واقعے نے امریکی افغان فوج کی اس کامیابی کو سانحے میں بدل دیا۔ امریکی فضائیہ کے طیاروں نے قندوز کے رفاهی ہسپتال کو نشانہ بنا�ا اور کئی گھنٹے تک اس پر بمبوں اور میزائلوں سے حملہ کرتے رہے۔ اس ظالمانہ اور مجرمانہ فعل نے پوری دنیا کو ہلاکر کر دیا۔ قندوز ہسپتال میں زیر علاج بچے، عورتیں اور عملہ اس کا نشانہ بنے اور ۲۲ رافراڈ موقعے پر ہلاک اور درجنوں زخمی ہو گئے۔

قدوز ہسپتال میں *الاقوامی نوبل انعام یافتہ ادارہ Médecins Sans Frontières*

International (MSF) چلاتی ہے۔ سرحدی پاندیوں سے آزاد طبی امداد کا یہ ادارہ بنیادی طور پر فرانسیسی این جی او ہے۔ کئی یورپی ملکوں میں اس کی شاخیں قائم ہیں جو پوری دنیا میں شورش زدہ علاقوں میں کام کرتی ہے۔ قندوز ہسپتال شمالی افغانستان میں اہم ترین طبی مرکز تھا جس سے کئی صوبوں کے عوام استفادہ کرتے ہیں۔ اس جگہ کے دوران بھی انھوں نے اپنی خدمات جاری رکھیں اور زخمی شہریوں، بچوں، عورتوں کو طبی امداد بہم پہنچاتے رہے۔ ہسپتال میں عملے کی تعداد ۲۰۰ تھی۔ امریکی حکام نے بعد میں یہ وضاحت پیش کی کہ ہم سے افغان آرمی نے درخواست کی تھی کہ ہسپتال کے احاطے میں طالبان چھپے ہوئے ہیں، اس کو ہدف بنا�ا جائے۔ چنانچہ ہم نے فضائی کارروائی کی۔ لیکن یہ مذکورت بذات خود ایک بڑے جرم کا اعتراض ہے کہ یہ کارروائی سوچ سمجھ کر کی گئی اور اس دوران ہسپتال انتظامیہ بھی افغان حکومت سے اپیل کرتی رہی کہ میدیکل عملے کے ارکان اور ملیض مرر ہے ہیں، لیکن پھر بھی حملہ جاری رہا۔ یہ سفا کا نام حملہ مسلمہ *الاقوامی اصولوں* کی کھلی خلاف ورزی اور جنگی جرم ہے جس کا ارتکاب امریکی افواج نے کیا۔ امریکی صدر نے رسمًا

دوجنی معدرت پیش کی۔ ایم الیس ایف نے احتجاجاً اپنی خدمات واپس لے لی ہیں۔

• پاکستان پر الزام: قندوز پر قبضے کا ایک سیاسی پہلو بھی برآمد ہوا۔ افغان حکومت نے اپنی شکست اور کمزوری کو چھپانے کے لیے پرانا نسخہ استعمال کیا۔ شروع میں تو کہیں بھی پاکستان کا نام نہ تھا۔ قندوز کے گورنر، پولیس چیف اور وزارت داخلہ سیاست کسی نے بھی پاکستان پر الزام عائد نہیں کیا، لیکن بعد میں ان کو خیال آیا کہ یہ موقع ہے پاکستان پر دشمن طرازی کا۔ سب سے پہلے افغان جاسوسی ادارے کے سابق سربراہ امر اللہ صالح نے جو حامد کرزی کی حکومت میں رہے تھے، کہا کہ: ”جس انداز میں اور جس بڑے پیمانے پر ایک منظم طریقے سے طالبان نے قندوز پر حملہ کیا، وہ ثبوت ہے طالبان کی طرف سے پاکستان کی حمایت کا۔ پوری دنیا کو اور خاص طور پر امریکا کو اس کا نوٹ لینا چاہیے۔“ اس کے بعد افغان چیف ایگزیکٹیو ڈاکٹر عبداللہ نے باقاعدہ طور پر پاکستان کے لیے سخت الفاظ استعمال کیے۔ افغان صدر ڈاکٹر اشرف غنی نے اگرچہ اس موقعے پر پاکستان کو مورد الزام نہیں ٹھیک رکھا، لیکن وہ تو اس سے پہلے ہی پاکستان کو برادر ملکوں کی فہرست سے نکال چکے ہیں۔ پاکستانی فوج کے ترجمان نے ان الزامات کی تحقیق سے تردید کی۔

قندوز میں افغان آرمی کی شکست کا بل حکومت کے لیے لمحہ فکر یہ ہے۔ اس نے امریکی معاونت سے ملک میں ایک اتحادی سیاسی حکومت توہنائی ہے لیکن وہ افغانستان کو ایک مؤثر اور مضبوط قیادت فراہم کرنے میں کامیاب نظر نہیں آتی۔ طالبان کی اٹھان اور ان کی جنگی حکمت عملی کے مقابلے میں کابل کی افواج کی کمزوریاں اس حکومت کے لیے بہت بڑا چیلنج ہیں۔ لاکھوں کی تعداد میں افغان فوج اور پولیس کی موجودگی میں ایک بڑے شہر پر قبضہ اس کے لیے ایک بڑا تازیا نہ ہے، اور ملک میں حکومت کی گرفت کمزور ہونے کے امکان کو بڑھاتا ہے۔

• طالبان قیادت کو لاحق خطرات: دوسری طرف طالبان کے نئے لیڈر ملا اختر منصور جو شروع میں خود طالبان کی صفوں میں تنازع دکھائی دیتے تھے، اب آہستہ آہستہ نہ صرف اپنی قیادت کو مستحکم کرتے اور مسلسل جنگی فتوحات بھی حاصل کرتے جا رہے ہیں۔ الجزریہ ڈی کی رپورٹ کے مطابق انھی دنوں میں طالبان نے شہلی صوبوں بدھشاں، بغلان اور تخار میں بھی ایک ایک ضلع پر قبضہ کیا ہے۔ البتہ خود ملا اختر منصور کی مشکلات بھی اپنی جگہ موجود ہیں۔ ان کو رہبری شوری کے

۱۸ ارکان میں سے کم از کم پانچ اہم ارکان کی مخالفت کا سامنا ہے۔ البتہ فی الحال طالبان کی سربراہی کے لیے کوئی متبادل نام بھی سامنے نہیں ہے۔ ملا مصوروں کی داخلی مشکلات کے ساتھ ساتھ ایک بڑا مسئلہ افغانستان میں داعش تنظیم کا قیام ہے۔ گذشتہ سال ملا مصوروں نے طالبان کے قائم مقام امیر کی حیثیت سے داعش کے سربراہ ابو بکر البغدادی کو ایک خط لکھا تھا، جس میں اس سے اپیل کی گئی تھی کہ وہ اس خطے میں اپنی شاخ قائم نہ کریں کیونکہ یہاں طالبان ایک بڑی تحریک کی شکل میں متحرک اور موجود ہے، جو امریکی افواج کا مردانہ وار مقابلہ کر رہی ہے۔ لیکن اس اپیل کا کوئی فائدہ نہ ہوا، اور داعش نے خراسان کے نام سے موسم اس پورے علاقے کے لیے اپنے نمایدے مقرر کر دیے اور کئی افغان طالبان کمانڈر حافظ سعید خان کی سربراہی میں اس سے جاٹے۔

ملا محمد عمر کے دو سال پہلے انتقال کی خبر نے بھی طالبان کی کمزوری میں اضافہ کیا اور اب داعش افغان نوجوانوں کو جگہ جگہ بھرتی کر رہی ہے۔ بعض مقامات پر طالبان تحریک سے ڈیجیٹر بھی ہو رہی ہے۔ غالباً طالبان کی نئی جنگی حکمت عملی اور مہم جوئی کی ایک وجہ یہ بھی ہے کہ وہ زیادہ بڑی سرگرمیاں دکھا کر افغانستان میں جہاد سے منسلک غصہ کو اپنے سے جوڑ کر رکھنا چاہتی ہے۔ اس طرح وہ نہ صرف افغانستان میں اپنی پوزیشن برقرار رکھنا چاہتے ہیں بلکہ غیر ملکی افواج کے مکمل انخلا اور امریکی دل پھی کی کمی کی صورت میں ملکی اقتدار پر قبضے کی اپنی خواہش کو بھی پورا کرنا چاہتے ہیں۔

پاکستان اور چین کی کوششوں سے افغان حکومت اور طالبان کے نمایدوں کے درمیان نداکرات کا جو سلسلہ شروع ہوا تھا، بدقتی سے اس کے دوبارہ احیا کے امکانات معدوم ہوتے جا رہے ہیں۔ افغان حکومت واضح طور پر پاکستان مخالف جذبات کی اسیر نظر آتی ہے۔ اس میں یقیناً بھارتی لاپی کا بھی کردار ہو گا جو افغانستان کے معاملات میں پاکستان اور چین کی شرکت نہیں چاہتی۔ تاہم کابل کی قیادت کو یقیناً یہ بات صحیح ہو گی کہ پاکستان سے دوری اور بگاڑ پیدا کر کے وہ پاکستان سے زیادہ اپنے مفادات کو نقصان پہنچا رہی ہے، جس کے دور س نتائج ہوں گے۔ بلاشبہ طالبان تحریک اس وقت اتنی قوت نہیں رکھتی کہ وہ بڑے شہروں پر مستقل قبضہ کر سکے، لیکن وہ ایک مستقل مراجحتی تحریک کی حیثیت سے بھی اگر اپنی حیثیت برقرار رکھتی ہے تو پھر افغانستان میں امن و سلامتی کا قیام محض ایک خواب ہی رہے گا۔